
Niraupamyā Stava

నిరౌపమ్యస్తవః

Document Information



Text title : Niraupamyā Stava

File name : niraupamyastavaH.itx

Category : misc, buddha, stava

Location : doc_z_misc_general

Transliterated by : DSBC staff

Proofread by : Miroj Shakya

Acknowledge-Permission: Prof. Miroj Shakya, Text Nagarjuna Institute of Exact Methods,

Digital Sanskrit Buddhist Canon Project, University of the West <https://www.dsbcproject.org/>

Latest update : March 8, 2025

Send corrections to : sanskrit at cheerful dot c om

This text is prepared by volunteers and is to be used for personal study and research. The file is not to be copied or reposted without permission, for promotion of any website or individuals or for commercial purpose.

Please help to maintain respect for volunteer spirit.

Please note that proofreading is done using Devanagari version and other language/scripts are generated using **sanscript**.

March 8, 2025

sanskritdocuments.org

నిరౌపమ్యస్తవః



నిరౌపమ్య నమస్తుభ్యం నిఃస్వభావార్థవాదినే ।
యస్త్యం దృష్టివిపన్నస్య తోకస్యైవ హితోద్యతః ॥ ౧ ॥
న చ నామ త్వయా కిఞ్చిద్ దృష్టం బౌద్ధేన చక్షుషా ।
అనుత్తరా చ తే నాథ దృష్టిస్తత్త్వార్థదర్శినీ ॥ ౨ ॥
న బోద్ధా న చ బోద్ధవ్యమస్తీహ పరమార్థతః ।
అహో పరమదుర్బోధాం ధర్మతాం బుద్ధవానసి ॥ ౩ ॥
న త్వయోత్పాదితః కశ్చిద్ ధర్మో నాపి నిరోధితః ।
సమతాదర్శనేనైవ ప్రాప్తం పదమనుత్తమమ్ ॥ ౪ ॥
న సంసారాత్పుకర్షణ త్వయా నిర్వాణమిప్పితమ్ ।
శాన్తిస్తేఽధిగతా నాథ సంసారానపరాధితః ॥ ౫ ॥
త్వం వివేచైకరసతాం సజ్జ్ఞేశ్వరవదానయోః ।
ధర్మధాత్వవినిర్భేదాద్ విశుద్ధశ్చాసి సర్వతః ॥ ౬ ॥
నోదాహృతం త్వయా కిఞ్చిదేకమప్యక్షరం విభో ।
కృతస్నుశ్చ వైనేయజ్ఞో ధర్మవర్షణ తర్పితః ॥ ౭ ॥
న తేఽస్తి సక్తిః స్కన్ధేషు న ధాత్వాయతనేషు చ ।
ఆకాశసమచిత్తస్త్వం సర్వధర్మేషు నిశ్చితః ॥ ౮ ॥
సత్త్వసంజ్ఞా చ తే నాథ సర్వథా న ప్రవర్తతే ।
దుఃఖార్తేషు చ సత్త్వేషు త్వమతీవ కృపాత్మకః ॥ ౯ ॥
సుఖదుఃఖాత్మనైరాత్మ్యానిత్యానిత్యాదిషు ప్రభో ।
ఇతి నానావికల్పేషు బుద్ధిస్తవ న సజ్జతే ॥ ౧౦ ॥
న గతిర్నాగతిః కాచిద్ధర్మాణామితి తే మతి ।
న క్వచిద్రాశితః ప్రోక్తో ధర్మార్థపరమార్థావత్ ॥ ౧౧ ॥

సర్వత్రానుగతశ్చాసి న చ యాతోఽసి కుత్రచిత్ ।
 జన్మధర్మశరీరాభ్యామచిన్త్యస్తవం మహామునే ॥ ౧౨॥
 ఏకత్వాన్యత్వరహితం ప్రతిశ్రుతోపమం జగత్ ।
 సంజ్ఞోన్వినాశాయ గతం బుద్ధవాన్ త్వమనిన్దిత ॥ ౧౩॥
 శాశ్వతోచ్ఛేదరహితం లక్ష్యలక్షణవర్జితమ్ ।
 సంసారమవబుద్ధస్తవం స్వప్నమాయాదివత్ ప్రభో ॥ ౧౪॥
 వాసనామూలపర్యన్తకేతనద్యో వినిర్జితాః ।
 క్లేశప్రకృతితత్త్వైవ త్వయామృతముపార్జితమ్ ॥ ౧౫॥
 అలక్షణం త్వయా ధీరం దృష్టం రూపమరూపవత్ ।
 లక్షణోజ్జ్వలగాత్రశ్చ దృశ్యనే రూపగోచరే ॥ ౧౬॥
 న చ రూపేణ దృష్టేన దృష్ట ఇత్యభిధీయనే ।
 ధర్మదృష్ట్యా సుదృష్టోఽసి ధర్మతా న చ దృశ్యతే ॥ ౧౭॥
 శౌషీర్యో నాస్తి తే కాయో మాంసాస్థిరుధిరో న చ ।
 ఇన్ద్రియధమివ కాయం వినా దర్శితవానసి ॥ ౧౮॥
 నామయో నాశుచిః కాయే క్షుత్తృష్ణాసమ్భవో న చ ।
 త్వయా లోకానువృత్త్యర్థం దర్శితా లౌకికీ క్రియా ॥ ౧౯॥
 కర్మావరణదోషశ్చ సర్వథాఽనఘ నాస్తి తే ।
 త్వయా లోకానుకమ్పాయై కర్మప్లోతిః ప్రదర్శితా ॥ ౨౦॥
 ధర్మధాతోరసమ్భేదాద్ యానభేదోఽస్తి న ప్రభో ।
 యానత్రితయమాఖ్యాతం త్వయా సత్త్వావతారతః ॥ ౨౧॥
 నిత్యో ద్రువః శివః కాయస్తవ ధర్మమయో జన ।
 వినేయజనహతోశ్చ దర్శితా నిర్వృతిస్తవయా ॥ ౨౨॥
 లోకధాతుష్వసజ్ఞేషు త్వద్భక్తైః పునరీక్షనే ।
 చ్యుతిజన్మాభినమోబధిచక్రనిర్వృతిలాలసైః ॥ ౨౩॥
 న తేఽస్తి మన్యనా నాథ న వికల్పో న చేజ్ఞానా ।
 అనాభోగేన తే లోకే బుద్ధకృత్యం ప్రవర్తతే ॥ ౨౪॥
 ఇతి సుగతమచిన్త్యమప్రమేయం గుణకుసుమైరవకీర్య మయా ప్రాప్తమ్ ।
 కుశలమిహ భవన్తు తేన సత్త్వాః పరమగభీరమునీన్ద్రధర్మభాజనాః ॥ ౨౫॥

ఇతి నిరౌపమ్యస్తవః సమాప్తః ॥

Nirupamya Stava

pdf was typeset on March 8, 2025

Please send corrections to sanskrit@cheerful.com

